

# Jouj ilo Carousel eo

Jān Hilary Watkins Lemon  
(Pedped ioon juon bwebwenato emool)



**K**e Damien ekar deļoņļok nān park eo, ekar roņ al ko rekamōņōņō raar jo. Jibwin ekar bōk e im sister eo an, Adele, nān iuwe ilo carosuel eo emūman tata ippān. Ekar juon ikkure eo elimo kōn riiñ ko. Damien ekar mōņōņō in kwaļok kilen ikkure eo nān Adele.

Innām rekar ļain. Kidia eo ekar kileb im aiboojoj, kōn paaktok eo emūman. Ajri ro rekar ettōņdikik im kar jijet ioon kidia ko im jokutbae ilo aer iuweto-iwetak.

“Ņe kwoj bōk kidia eo imāan, kwomaroņ ikkure kōn ikkurein riiñ eo!” Damien ekar ba nān Adele. “Kwoj ke loe aļal en ajri raņ rej jibwe? Im kwoj ke loe emūmaan en kōn riiñ kaņ?”

Damien ekar jītōņļok rijerbal eo. Ekar jutak iturin carousel eo im jibwe juon riiñ. Ke raar iuwe ioon carousel eo, ajri ro raar kajjieoņ in likūt aļal eo aer ilo riiñ eo nān kojōke. Kajjojo iien rej kajjieoņ kojōke riiñ eo, rijerbal eo ekar jibwetok bar juon kāal.

Adele ekar kapokpok. Ekar ba, “ikōņaan kojōke aolep riiñ ko!”

Ilo jemļokinļok rekar tōpar tumāanin ļain eo. Ak ekar wōr wōt juon kidia ilo carousel eo.

“Damien,” jibwin ekar ba, “etke kwojjab kōtļok an Adele bōke eo āliktata bwe ejaņin kar iuwe ie? Kwomaroņ bar iuwe ioon tokālik.”

“Emūman,” Damien ekar errā. Ekar lale an rijerbal ro jipaņ Adele iuwe ioon kidia eo edik ejatōltōl im emōņakņak kōļarin. Innām rijerbal ro rekar leļok nān Adele juon aļal nān kojōki riiñ ko.

Innām ekar jino al eo, im jikin ikkure kidia eo ekar jino erroolool. Damien ekar jibwe Adele jān jait eo ippān jibwin. Bōtaab Adele ekar jibwe tuļokan aļal eo. Ijelļokin jibwe aļal eo kōn ejor eo an ekilep, liin ekar jibwe kōn ijo aitok, aidik im kōn kar kōjerbale nān kojōki riiñ ko.

“Adele, ukōt aļal ne am nān jene juon!” ekar lamōj. Ak Adele ekar jab roņ ainikien. Ke ej eļļā jen riiñ eo, aļal eo an ekar dōņte. Ak jikin jōbjōb eo ekar kilep nān mejen riiñ eo.

“Adele, aļal eo am!” Damien bar kajjieoņ. “Koban maroņ kojōki riiñ ko eļāņne kwoj jibwe rōt ņe!”

Ak Adele ekar jab roņjake e. Ekar medikdik im ettōne ke carousel eo ekar erōļol. Aļal eo an ekab de wōt dōņte riiñ eo. Ekar jab kojōke juon iaer.

Damien ekar eņņōrņōr. Adele ekar jerwane iien eo an! Ņe en kar pād jikin ikkure kidia eo, en kar jibwe aolepen riiñ ko.

Ke ej jemļok ikkure eo, ekar ettōrļok nān ippān Adele.

Ekar lamōj “ikar kwaļok kilen jibwe aļal eo!” “Etke kwojjab roņjake eō? Ekar bōd am kōmūmane!”

Adele ekar jab bar lamōj nān Damien. Ekar jab jaņ. Ekar jutak wōt ijo im āinwōt ņe edik, edik, edik.

Būruwōn Damien ekar illu, im mejen ekar inepata. Ekar kōmūman an illu ke ej lo an Adele miji aolep riiñ ko! Ak ej kab kein kajuon. Ijelļokin, ekar limo ippān. Nān kiiō.

Damien ekar būromōj. Damien ekar kōņaan bwe en kar jab buroņe Adele.

“Joļok aō bōd,” ekar mera an ba. “Ejjab juon men emūman ikar kōmūmane.”

Adele ekar reilōņļok.

“Akkō eļāņne ij lewaj jet kein jipaņ ko nān kojōke riiñ ko?” Damien ekar ba. “Inaaj jijet iturum ioon carousel eo im jipaņ eok.”

Adele ekar emajidjid.

Innām Damien ekar oktaļok nān jibwin. “Jemaroņ ke bōk ruo tikōt bwe Adele en bar kajjieoņ?”

Jibwin ekar ettōņdikdik. “Aaet.” ●

*Bwebwenato in ekar bōk jikin ilo France.*

